

ସଂସଦୀୟ ବ୍ୟାପାର ବିଭାଗର ୨୦୧୭-୧୮ ବର୍ଷର କାର୍ଯ୍ୟାବଳୀ ବିବରଣୀ

ସାଧାରଣ ପ୍ରଶାସନ ବିଭାଗ ସଂକଳ୍ପ ସଂଖ୍ୟା - ୫୩୫୧(ଇ) ସା.ପ୍ର.,
ତା ୧୩.୦୩.୧୯୯୦ରିଖ ଅନୁସାରେ ସଂସଦୀୟ ବ୍ୟାପାର ବିଭାଗ ସୃଷ୍ଟି ହୋଇଥିଲା । ନିମ୍ନୋକ୍ତ
ବିଷୟଗୁଡ଼ିକ ଉକ୍ତ ବିଭାଗକୁ ଆବଶ୍ୟକ କରାଯାଇଛି :-

- (୧) ରାଜଭବନ ପ୍ରତିଷ୍ଠାନ
- (୨) ମୁଖ୍ୟମନ୍ତ୍ରୀଙ୍କ ପ୍ରତିଷ୍ଠାନ ସହ ମନ୍ତ୍ରୀମାନଙ୍କ ପ୍ରତିଷ୍ଠାନ
- (୩) ଓଡ଼ିଶା ବିଧାନସଭା ଓ ବୈଧାନିକ ବ୍ୟାପାର
- (୪) ମନ୍ତ୍ରୀ ପରିଷଦ ଏବଂ ମନ୍ତ୍ରୀମଣ୍ଡଳ
- (୫) ମାନ୍ୟବର ମୁଖ୍ୟମନ୍ତ୍ରୀଙ୍କ ସହ ଅନ୍ୟ ସମସ୍ତ ମନ୍ତ୍ରୀ, ବିରୋଧୀ ଦଳ ନେତା,
ସରକାରୀ ମୁଖ୍ୟ ସଚେତକ, ସରକାରୀ ଉପମୁଖ୍ୟ ସଚେତକଙ୍କର
ବ୍ୟକ୍ତିଗତ କର୍ମଚାରୀଙ୍କ ପ୍ରତିଷ୍ଠାନ ।
- (୬) ମନ୍ତ୍ରୀମଣ୍ଡଳ କମିଟି ଏବଂ ମନ୍ତ୍ରୀମଣ୍ଡଳ ଉପ କମିଟି (ସବ୍-କମିଟି)
ଗଠନ ।

୧ । ରାଜଭବନ ପ୍ରତିଷ୍ଠାନ

ରାଜଭବନ ପ୍ରତିଷ୍ଠାନର ବିଭିନ୍ନ କାର୍ଯ୍ୟାବଳୀ ସମ୍ପାଦନ ନିମନ୍ତେ ଏକ ସ୍ୱତନ୍ତ୍ର
ସଚିବାଳୟ ରହିଛି ଯାହାକି ରାଜ୍ୟର ସମସ୍ତ ବିଶ୍ୱବିଦ୍ୟାଳୟ ଏବଂ ଲୋକହିତକର ସଂଗଠନ
ଯଥା ହିନ୍ଦ କୁଷ୍ଠ ନିବାରଣ ସଂଘ, ଭାରତୀୟ ରେଡକ୍ରସ ସୋସାଇଟି, ଓଡ଼ିଶା ରାଜ୍ୟ ଭାରତୀୟ
ସ୍ନାଉଟ୍ସ ଏବଂ ଗାଇଡ୍ସ, ରାଜ୍ୟ ଯଶ୍ଚା ସଂଗଠନ ଓଡ଼ିଶା, ରାଜ୍ୟ ଦୈନିକ ବୋର୍ଡ, ସେଣ୍ଟ ଜନ୍
ଆମ୍ବୁଲାନସର ପରିଚାଳନା କାର୍ଯ୍ୟ ସଂପାଦନ କରେ । ସରକାର ଏବଂ ରାଜ୍ୟପାଳଙ୍କ ପ୍ରତିଷ୍ଠାନ
ମଧ୍ୟରେ ସଂସଦୀୟ ବ୍ୟାପାର ବିଭାଗ ଏକ ଉପଦେଷ୍ଟା ବିଭାଗରୂପେ କାର୍ଯ୍ୟ କରୁଛି ।

ସଂସଦୀୟ ବ୍ୟାପାର ବିଭାଗ, ରାଜ୍ୟପାଳଙ୍କ ପ୍ରତିଷ୍ଠାନର ପ୍ରଶାସନିକ ବିଭାଗ ଭାବେ ରାଜଭବନ ପ୍ରତିଷ୍ଠାନର ଯେଉଁ ନିଷ୍ପତ୍ତି ଗୁଡ଼ିକ ସରକାରଙ୍କ ଅନୁମୋଦନ ଆବଶ୍ୟକ ହୋଇଥାଏ ସେଗୁଡ଼ିକୁ ପରିଚାଳନା କରି ନିଷ୍ପତ୍ତି ଗ୍ରହଣ କରିଥାଏ । ଗତ ୨୦୧୭-୧୮ ବର୍ଷ ମଧ୍ୟରେ ରାଜଭବନ ପ୍ରତିଷ୍ଠାନର ୧୬ ଗୋଟି ପ୍ରସ୍ତାବ ଉପରେ କାର୍ଯ୍ୟାନୁଷ୍ଠାନ ଗ୍ରହଣ କରାଯାଇ ଅନୁମୋଦନ କରାଯାଇଛି । ରାଜ୍ୟପାଳଙ୍କ ପ୍ରତିଷ୍ଠାନ ନିମନ୍ତେ ବାର୍ଷିକ ଅନୁଦାନ ମଧ୍ୟ ଏହି ବିଭାଗ ମାଧ୍ୟମରେ ଆବଣ୍ଟିତ କରାଯାଇଥାଏ ।

୨ । ମନ୍ତ୍ରୀମଣ୍ଡଳ ପ୍ରତିଷ୍ଠାନ

ମାନ୍ୟବର ମୁଖ୍ୟମନ୍ତ୍ରୀଙ୍କ ସହ ଅନ୍ୟ ସମସ୍ତ ମନ୍ତ୍ରୀ, ବିରୋଧୀ ଦଳ ନେତା, ସରକାରୀ ମୁଖ୍ୟ ସଚେତକ ଓ ସରକାରୀ ଉପମୁଖ୍ୟ ସଚେତକଙ୍କର ପ୍ରାପ୍ୟ ସୁବିଧା ସୁଯୋଗ ଏବଂ ବ୍ୟକ୍ତିଗତ ହକ୍ ବିଷୟ ସଂସଦୀୟ ବ୍ୟାପାର ବିଭାଗ ସମ୍ପାଦନ କରୁଛି ।

ସଂସଦୀୟ ବ୍ୟାପାର ବିଭାଗ ପ୍ରଶାସନିକ ବିଭାଗ ଭାବରେ ଏହି ବିଭାଗ ସମେତ ମୁଖ୍ୟମନ୍ତ୍ରୀ, ଅନ୍ୟାନ୍ୟ ମନ୍ତ୍ରୀ, ବିରୋଧୀ ଦଳ ନେତା, ସରକାରୀ ମୁଖ୍ୟ ସଚେତକ ଓ ସରକାରୀ ଉପମୁଖ୍ୟ ସଚେତକଙ୍କ କାର୍ଯ୍ୟାଳୟ ମାନଙ୍କରେ କାର୍ଯ୍ୟରତ ୨୩୯ ଜଣ କର୍ମଚାରୀମାନଙ୍କ ଚାକିରୀ ସମ୍ବନ୍ଧୀୟ କାର୍ଯ୍ୟ ସମ୍ପାଦନ କରିଆସୁଛି ।

୩ । ନିମ୍ନୋକ୍ତ ଅଧିନିୟମ ଓ ତତ୍‌ଅଧୀନ ପ୍ରାସଙ୍ଗିକ ନିୟମାବଳୀ ଗୁଡ଼ିକ ସଂସଦୀୟ ବ୍ୟାପାର ବିଭାଗ କର୍ତ୍ତୃକ ପ୍ରଶାସିତ ହେଉଅଛି :-

- (କ) ଓଡ଼ିଶା ବିଧାନସଭା ବାଚସ୍ପତିଙ୍କ ବେତନ ଓ ଭତ୍ତା ଅଧିନିୟମ, ୧୯୬୦ ।
- (ଖ) ଓଡ଼ିଶା ବିଧାନସଭା ଉପ ବାଚସ୍ପତିଙ୍କ ବେତନ ଓ ଭତ୍ତା ଅଧିନିୟମ, ୧୯୫୯ ।
- (ଗ) ଓଡ଼ିଶା ମନ୍ତ୍ରୀମାନଙ୍କର ବେତନ ଓ ଭତ୍ତା ଅଧିନିୟମ, ୧୯୫୨ ।
- (ଘ) ଓଡ଼ିଶା ବିଧାନସଭା ସଦସ୍ୟଙ୍କର ବେତନ, ଭତ୍ତା ଓ ନିବୃତ୍ତ ବେତନ (ପେନ୍‌ସନ୍) ଅଧିନିୟମ, ୧୯୫୪ ।
- (ଙ) ଓଡ଼ିଶା ବିଧାନସଭା ଉପ ବାଚସ୍ପତିଙ୍କ ମୋଟର କାର ଅଗ୍ରୀମ ନିୟମାବଳୀ, ୧୯୬୮ ।

- (ଚ) ଓଡ଼ିଶା ମହାମାନଙ୍କର ଗସ୍ତ ଭତ୍ତା ନିୟମାବଳୀ, ୧୯୭୪ ।
- (ଛ) ଓଡ଼ିଶା ମହାମାନଙ୍କ ମୋଟର କାର ଅଗ୍ରୀମ ନିୟମାବଳୀ, ୧୯୭୭ ।
- (ଜ) ଓଡ଼ିଶା ମହାମାନଙ୍କ ବିଧାନସଭା ଅଧିବେଶନ ବୈଠକ ଭତ୍ତା ଆହରଣ ନିୟମାବଳୀ, ୧୯୯୫ ।
- (ଝ) ଓଡ଼ିଶା ବିଧାନସଭା ସଦସ୍ୟଙ୍କର ଗସ୍ତ ଭତ୍ତା ଓ ଦୈନିକ ଭତ୍ତା ଆହରଣ ନିୟମାବଳୀ, ୧୯୫୭ ।
- (ଞ) ଓଡ଼ିଶା ବିଧାନସଭା ସଦସ୍ୟଙ୍କର ଡାକବଙ୍ଗଳାରେ ରହଣି ନିୟମାବଳୀ, ୧୯୭୨ ।
- (ଟ) ଓଡ଼ିଶା ବିଧାନସଭା ସଭ୍ୟମାନଙ୍କର ଦୂରଭାଷ ସୁବିଧା ନିୟମାବଳୀ, ୧୯୭୪ ।
- (ଠ) ଓଡ଼ିଶା ବିଧାନସଭା ସଭ୍ୟମାନଙ୍କର ବେତନ ଓ ଭତ୍ତା (ଘରଭତ୍ତା ଓ ଅନ୍ୟାନ୍ୟ ଦେୟ କାଟ) ନିୟମାବଳୀ, ୧୯୫୭ ।
- (ଡ) ଓଡ଼ିଶା ବିଧାନସଭା ସଭ୍ୟମାନଙ୍କର (ଚିକିତ୍ସା ସୁବିଧା) ନିୟମାବଳୀ, ୧୯୭୫ ।
- (ଣ) ଓଡ଼ିଶା ବିଧାନସଭା ସଭ୍ୟମାନଙ୍କର ପୂର୍ବତନ ସଭ୍ୟମାନଙ୍କର ନିବୃତ୍ତ ବେତନ ନିୟମାବଳୀ, ୧୯୭୯ ।
- (ତ) ଓଡ଼ିଶା ବିଧାନସଭା ସଭ୍ୟମାନଙ୍କର ପରିବାର ନିବୃତ୍ତ ବେତନ ନିୟମାବଳୀ, ୧୯୮୮ ।
- (ଥ) ଓଡ଼ିଶା ବିଧାନସଭା ସଭ୍ୟମାନଙ୍କର ଜିପ୍, ମୋଟର ସାଇକେଲ୍, ସ୍କୁଟର କିମ୍ବା ତଦ୍‌ପରି ଯାନ ଅଗ୍ରୀମ ନିୟମାବଳୀ, ୧୯୮୭ ।
- (ଧ) ଓଡ଼ିଶା ବିଧାନସଭା ବିରୋଧୀ ଦଳ ନେତାଙ୍କର କର୍ମଚାରୀ ଏବଂ ସୁବିଧା ନିୟମାବଳୀ, ୧୯୭୮ ।
- (ଢ) ଓଡ଼ିଶା ବିଧାନସଭା ସରକାରୀ ମୁଖ୍ୟ ସଚେତକ ଓ ସରକାରୀ ଉପମୁଖ୍ୟ ସଚେତକଙ୍କର କର୍ମଚାରୀ ଏବଂ ସୁବିଧା ନିୟମାବଳୀ, ୧୯୭୯ ।

୪ । ଓଡ଼ିଶା ବିଧାନସଭା ଓ ବୈଧାନିକ ବ୍ୟାପାର

ଓଡ଼ିଶା ବିଧାନସଭାର ଆହ୍ୱାନ, ସଭାବସାନ ଓ ଭଙ୍ଗ କାର୍ଯ୍ୟ ସହ ସଂସଦୀୟ ବ୍ୟାପାର ବିଭାଗ ଅଙ୍ଗାଙ୍ଗୀଭାବେ ସମ୍ପୃକ୍ତ । ମଇ, ୨୦୧୪ରେ ଓଡ଼ିଶା ବିଧାନସଭା ପାଇଁ ଅନୁଷ୍ଠିତ ସାଧାରଣ ନିର୍ବାଚନ ପରେ ଭାରତର ନିର୍ବାଚନ ଆୟୋଗଙ୍କ ଅଧିସୂଚନା ସଂଖ୍ୟା ୩୦୮/ଓ.ଆର.-ଏଲ.ଏ./୨୦୧୪ ତା ୧୮ ମଇ, ୨୦୧୪ରିଖ ଦ୍ୱାରା ଓଡ଼ିଶାରେ ଶ ବିଧାନସଭା ଗଠିତ ହୁଅ ଥିବ ।

ପ୍ରଦତ୍ତ ବିବରଣୀ ବର୍ଷ ମଧ୍ୟରେ ନିମ୍ନୋକ୍ତ ସମୟରେ ଶ ଓଡ଼ିଶା ବିଧାନସଭାର ୫ ଗୋଟି ଅଧିବେଶନ ଅନୁଷ୍ଠିତ ହୋଇଥିଲା :-

- (୧) ନବମ ଅଧିବେଶନ ତା ୨୨.୦୨.୨୦୧୭ ରିଖ ଠାରୁ ତା ୩୧.୦୩.୨୦୧୭ ରିଖ ମଧ୍ୟରେ ।
- (୨) ସ୍ୱତନ୍ତ୍ର ଅଧିବେଶନ-୧୮ ମେ ୨୦୧୭ ରିଖ ଠାରୁ ୧୯ ମେ ୨୦୧୭ ରିଖ ମଧ୍ୟରେ ।
- (୩) ଦଶମ ଅଧିବେଶନ ତା ୦୭.୦୯.୨୦୧୭ ରିଖ ଠାରୁ ତା ୧୭.୦୯.୨୦୧୭ ରିଖ ମଧ୍ୟରେ ।
- (୪) ଏକାଦଶ ଅଧିବେଶନ ତା ୨୮.୧୧.୨୦୧୭ ରିଖ ଠାରୁ ତା ୧୪.୧୨.୨୦୧୭ ରିଖ ମଧ୍ୟରେ ।
- (୫) ଦ୍ୱାଦଶ ଅଧିବେଶନ ତା ୨୦.୦୩.୨୦୧୮ ରିଖ ଠାରୁ ଆରମ୍ଭ ହୋଇ ବର୍ତ୍ତମାନ କାର୍ଯ୍ୟରତ ଅଛି ।

୫ । ମନ୍ତ୍ରୀ ପରିଷଦ ଏବଂ ମନ୍ତ୍ରୀମଣ୍ଡଳ

ରାଜ୍ୟର ମନ୍ତ୍ରୀ ପରିଷଦ ମାନ୍ୟବର ମୁଖ୍ୟମନ୍ତ୍ରୀ ଶ୍ରୀ ନବୀନ ପଟ୍ଟନାୟକଙ୍କ ନେତୃତ୍ୱରେ ତା ୨୧ ମଇ, ୨୦୧୪ ରିଖ ଠାରୁ ଚତୁର୍ଥ ଥର ନିମନ୍ତେ ଲଗାତର କାର୍ଯ୍ୟ କରୁଅଛି । ବିଭିନ୍ନ ବିଷୟରେ ଓଡ଼ିଶା ସରକାରଙ୍କ ବିଭିନ୍ନ ବିଭାଗମାନଙ୍କରୁ ପ୍ରାପ୍ତ ସ୍ୱାରକଗୁଡ଼ିକୁ ସଂସଦୀୟ ବ୍ୟାପାର ବିଭାଗ ମନ୍ତ୍ରୀମଣ୍ଡଳ / ମନ୍ତ୍ରୀ ପରିଷଦ ସମ୍ମୁଖରେ ଉପସ୍ଥାପନ କରନ୍ତି ଏବଂ ତଦୁପରି ଗ୍ରହଣ କରାଯାଇଥିବା ନିଷ୍ପତ୍ତିକୁ ଏହି ବିଭାଗ ସମ୍ପୃକ୍ତ ଶାସନ ସଚିବଙ୍କୁ ଅବଗତ କରାଇଥାଆନ୍ତି । ବର୍ଷ ୨୦୧୭-୧୮ ମଧ୍ୟରେ ମନ୍ତ୍ରୀ ପରିଷଦର ୪ (ଚାରି) ଗୋଟି ବୈଠକ ଓ ମନ୍ତ୍ରୀମଣ୍ଡଳର ୧୭ (ସତର) ଗୋଟି ବୈଠକ

ଅନୁଷ୍ଠିତ ହୋଇଛି । ଉକ୍ତ ବୈଠକ ମାନଙ୍କରେ ଅନୁମୋଦନ ନିମନ୍ତେ ହସ୍ତଗତ ହୋଇଥିବା ୧୬୩ ଗୋଟି ସ୍ଥାୟକ ମଧ୍ୟରୁ ୧୨୫ ଗୋଟି ଅନୁମୋଦିତ ହୋଇଅଛି ।

୬ । ସୂଚନା ଅଧିକାର ଆଇନର କାର୍ଯ୍ୟାନୁଷ୍ଠାନ

ସଂସଦୀୟ ବ୍ୟାପାର ବିଭାଗର ସୂଚନା ଅଧିକାରୀ ମଧ୍ୟ ମୁଖ୍ୟମନ୍ତ୍ରୀଙ୍କ କାର୍ଯ୍ୟଳୟର ସୂଚନା ଅଧିକାରୀ ରୂପେ ମନୋନୀତ ହୋଇଛନ୍ତି । ବର୍ଷ ୨୦୧୭-୧୮ ମଧ୍ୟରେ ସଂସଦୀୟ ବ୍ୟାପାର ବିଭାଗରେ ସୂଚନା ଅଧିକାରୀଙ୍କ ଦ୍ଵାରା ୪୫୬ ଗୋଟି ଏବଂ ପ୍ରଥମ ଅପିଲ୍ କର୍ତ୍ତୃପକ୍ଷଙ୍କ ଦ୍ଵାରା ୩୯ ଗୋଟି ଦରଖାସ୍ତ ହସ୍ତଗତ ହୋଇଥିଲା ଏବଂ ଏହି ସମସ୍ତ ଦରଖାସ୍ତ ଉପରେ ସଠିକ ସମୟରେ ସୂଚନା ଅଧିକାର ଆଇନର ନିୟମାବଳୀ ଆଧାରରେ କାର୍ଯ୍ୟାନୁଷ୍ଠାନ ଗ୍ରହଣ କରାଯାଇଛି ।

୭ । ଯୁବ ସଂସଦ ପ୍ରତିଯୋଗିତା

ଅଖିଳ ଭାରତୀୟ ସଚେତକମାନଙ୍କ ସମ୍ମିଳନୀ ଏବଂ ଭାରତର ସମସ୍ତ ରାଜ୍ୟର ମାନ୍ୟବର ସଂସଦୀୟ ବ୍ୟାପାର ମନ୍ତ୍ରୀମାନଙ୍କ ସମ୍ମିଳନୀର ନିଷ୍ପତ୍ତିକ୍ରମେ ସଂସଦୀୟ ଗଣତନ୍ତ୍ରର ବାର୍ତ୍ତାର ପ୍ରଚାର ନିମନ୍ତେ ଆମ ରାଜ୍ୟରେ ଯୁବ ସଂସଦ ପ୍ରତିଯୋଗିତା ବିଦ୍ୟାଳୟ ଏବଂ ଗଣଶିକ୍ଷା ବିଭାଗ ସହାୟତାରେ ସଂସଦୀୟ ବ୍ୟାପାର ବିଭାଗ କାର୍ଯ୍ୟକ୍ଷମ କରିଅଛି । ୨୦୦୯-୧୦ ଆର୍ଥିକ ବର୍ଷଠାରୁ ଅଦ୍ୟାବଧି ସାତଗୋଟି ଯୁବସଂସଦ ପ୍ରତିଯୋଗିତା ଉଚ୍ଚ ବିଦ୍ୟାଳୟ ଓ ଉଚ୍ଚ ମାଧ୍ୟମିକ ସ୍ତରର ଛାତ୍ରଛାତ୍ରୀମାନଙ୍କୁ ନେଇ ଅନୁଷ୍ଠିତ ହୋଇଅଛି । ଚଳିତ ଆର୍ଥିକ ବର୍ଷରେ ଅଷ୍ଟମ ଯୁବ ସଂସଦ ପ୍ରତିଯୋଗିତା କରିବା ନିମନ୍ତେ ସଂସଦୀୟ ବ୍ୟାପାର ବିଭାଗ ତରଫରୁ ଅର୍ଥ ରାଶି ପ୍ରଦାନ କରାଯାଇଛି ।

୮ । ବୁକ୍ ସାର୍କୁଲାର ସଂଖ୍ୟା ୪୭

ମାନ୍ୟବର ସଂସଦ, ବିଧାୟକ ଏବଂ ସରକାରୀ କର୍ମଚାରୀଙ୍କ ମଧ୍ୟରେ ଯୋଗସୂତ୍ର ରକ୍ଷାକରୁଥିବା ବୁକ୍ ସାର୍କୁଲାର ସଂଖ୍ୟା ୪୭ର ନିୟମାବଳୀଗୁଡ଼ିକୁ ସଂସଦୀୟ ବ୍ୟାପାର ବିଭାଗ ପରିଚାଳନା କରିଥାଆନ୍ତି । ଏହି ବୁକ୍ ସାର୍କୁଲାର ସଂଖ୍ୟା ୪୭ର ନିୟମାବଳୀଗୁଡ଼ିକୁ ପୁଞ୍ଜୀନୁପୁଞ୍ଜିତାବେ କାର୍ଯ୍ୟକାରୀ କରିବା ନିମନ୍ତେ ସଂସଦୀୟ ବ୍ୟାପାର ବିଭାଗ ନିର୍ଦ୍ଦେଶାବଳୀ ନିର୍ଗମନ କରିଥାଏ । ଆବଶ୍ୟକ ସ୍ଥଳେ ଏହି ବିଭାଗ ଉକ୍ତ ସାର୍କୁଲାର ସଂଶୋଧନ ମଧ୍ୟ କରିଥାଏ । ମାନ୍ୟବର ସଂସଦ ଓ ବିଧାୟକମାନଙ୍କଠାରୁ ହସ୍ତଗତ ହୋଇଥିବା ପତ୍ର ଗୁଡ଼ିକ ଉପରେ କାର୍ଯ୍ୟାନୁଷ୍ଠାନ ନିମନ୍ତେ ସଂସଦୀୟ ବ୍ୟାପାର

ବିଭାଗ ଏକ ସଂକ୍ରୀୟା ବ୍ୟବସ୍ଥିତ କରିଅଛି । ତଦୁପରି ପ୍ରତ୍ୟେକ ବିଭାଗରେ ସାଂସଦ ଓ ବିଧାୟକମାନଙ୍କ ପତ୍ର ଉପରେ କାର୍ଯ୍ୟାନୁଷ୍ଠାନ ନିମନ୍ତେ ଏକ ପ୍ରକୋଷ୍ଟ ଗଠନ ହେବାସହିତ ଜଣେ ଜଣେ ନୋଡାଲ ଅଧିକାରୀ ନିଯୁକ୍ତ ହୋଇଛନ୍ତି । ସଂସଦୀୟ ବ୍ୟାପାର ବିଭାଗ ମଧ୍ୟ ଅନ୍ୟ ସମସ୍ତ ବିଭାଗମାନଙ୍କରେ ମାନ୍ୟବର ସାଂସଦ ଓ ବିଧାୟକମାନଙ୍କଠାରୁ ହସ୍ତଗତ ହୋଇଥିବା ଚିଠି ଗୁଡ଼ିକ ଉପରେ ହେଉଥିବା କାର୍ଯ୍ୟାନୁଷ୍ଠାନର ମାସିକ ସମୀକ୍ଷା କରୁଅଛି ।

୯ । ସ୍ୱତନ୍ତ୍ର ପ୍ରକୋଷ୍ଟ

ଓଡ଼ିଶା ବିଧାନ ସଭାର ବିଭିନ୍ନ ସ୍ଥାୟୀ କମିଟି ଏବଂ ଗୃହ କମିଟିର ମନ୍ତବ୍ୟ/ସୁପାରିଶ ଗୁଡ଼ିକର ଅନୁପାଳନ ତଥା ବିଧାନ ସଭା ସଚିବାଳୟ ଏବଂ ସରକାରଙ୍କ ବିଭିନ୍ନ ବିଭାଗଗୁଡ଼ିକ ମଧ୍ୟରେ ଯୋଗସୂତ୍ର ରକ୍ଷାକରିବା ନିମନ୍ତେ ସଂସଦୀୟ ବ୍ୟାପାର ବିଭାଗ ଆଦେଶ ସଂଖ୍ୟା ୮୫୧/ସଂବ୍ୟା, ତା୦୩.୦୧.୨୦୦୭ରିଖ ଅନୁସାରେ ଏହି ବିଭାଗରେ ଏକ ସ୍ୱତନ୍ତ୍ର ପ୍ରକୋଷ୍ଟ ଗଠନ କରାଯାଇଛି ।

୧୦ । ତଦନ୍ତ କମିଶନ

ସଂସଦୀୟ ବ୍ୟାପାର ବିଭାଗର ଅଧିସୂଚନା ସଂଖ୍ୟା ୬୧୭୮/ପିଏଡି., ତା୧୫.୦୯.୨୦୦୪ରିଖରେ ଓଡ଼ିଶାର ଉଚ୍ଚ ନ୍ୟାୟାଳୟର ଅବସରପ୍ରାପ୍ତ ମାନ୍ୟବର ବିଚାରପତି ଶ୍ରୀଯୁକ୍ତ ଚିତ୍ତ ରଞ୍ଜନ ପାଲ୍‌ଙ୍କ ଅଧ୍ୟକ୍ଷତାରେ ଏକ ତଦନ୍ତ କମିଶନ ଗଠନ କରାଯାଇ ଓଡ଼ିଶା ବିଧାନସଭାରେ ନିଯୁକ୍ତି ପ୍ରକିୟାର ଆରୋପିତ ଉଲ୍ଲଙ୍ଘନ ଓ ବେନିୟମ ତଥା ଅସାଧୁ ଉପାୟରେ ଏବଂ ସରକାରୀ ପଦବୀର ଅପବ୍ୟବହାର କରି ପ୍ରିୟାପ୍ରୀତିତୋଷଣ, ଓଡ଼ିଶା ବିଧାନସଭା ନିମନ୍ତେ କମ୍ପ୍ୟୁଟର କିଣିବାର ଆରୋପିତ ଦୁର୍ନୀତି ଓ ଅନିୟମିତତା ଏବଂ ବିଧାନସଭାରେ ଉପସ୍ଥାନ ଓ ପ୍ରବେଶ ନିୟନ୍ତ୍ରଣ ବ୍ୟବସ୍ଥା ବସାଇବାରେ ଆରୋପିତ ଅନିୟମିତତା ସମ୍ପର୍କରେ ତଦନ୍ତ କରିବା ନିମନ୍ତେ ଗଠନ କରାଯାଇଥିଲା । ଆୟୋଗ ତା୦୧.୧୨.୨୦୦୪ରିଖ ଠାରୁ କାର୍ଯ୍ୟ ଆରମ୍ଭ କରିଥିଲେ । ମାନ୍ୟବର ଉଚ୍ଚ ନ୍ୟାୟାଳୟ, ଓଡ଼ିଶା ତା୩୦.୦୯.୨୦୦୮ରିଖରେ ଦେଇଥିବା ରାୟରେ ଏହି ଆୟୋଗର ନିଯୁକ୍ତିକୁ ରଦ୍ଦ କରିଦେଇଛନ୍ତି । ବର୍ତ୍ତମାନ ଓଡ଼ିଶା ସରକାର ମାନ୍ୟବର ଉଚ୍ଚ ନ୍ୟାୟାଳୟ, ଓଡ଼ିଶାଙ୍କର ରାୟ ବିରୁଦ୍ଧରେ ମାନ୍ୟବର ସୁପ୍ରିମ କୋର୍ଟରେ S.L.P. ଯଥା ସିଭିଲ କେସ୍ ସଂଖ୍ୟା ୨୦୨୮୫/୨୦୧୦ ଦାୟର କରିଛନ୍ତି (ଯାହାକି ସିଭିଲ

ଅପିଲ ସଂଖ୍ୟା ୧୯୮୭/୨୦୧୪ ରେ ପରିବର୍ତ୍ତନ ହୋଇଅଛି) । ପ୍ରଦତ୍ତ ବିବରଣୀ ସଂକଳନ ସମୟ ପର୍ଯ୍ୟନ୍ତ ଉକ୍ତ କେସଟି ଫାଇସଲା ହୋଇନାହିଁ । ସଂସଦୀୟ ବ୍ୟାପାର ବିଭାଗ ତା ୦୮.୦୧.୨୦୧୬ ରିଖଠାରୁ ସାମୟିକ ଭାବରେ ତଦନ୍ତ କମିଶନଙ୍କ କାର୍ଯ୍ୟାଳୟକୁ ବନ୍ଦ କରିଛନ୍ତି । ଏହାଦ୍ୱାରା ରାଜ୍ୟ ରାଜକୋଷରୁ ବ୍ୟୟ ପରିମାଣ କମିଛି ।